

आदिवासी घटक कार्यक्रमांतर्गत सन
२०२१-२२ या वर्षात स्वेच्छाधीन अनुदान
(विस्तार व सुधारणा) योजनेकरीता निधी
वितरण.
लेखाशीर्ष (२७०२ ८७५१)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२१/प्र.क्र.११ (भाग-१)/ कार्यासन-६
मंत्रालय विस्तार, मुंबई-४०० ०३२
तारीख : ०९ फेब्रुवारी, २०२२.

वाचा :-

- १) वित्त विभाग, शासन निर्णय क्र.अर्थसं-२०२१/प्र.क्र.४८/अर्थ-३, दि.२४.०६.२०२१ व दि.१४.१०.२०२१.
- २) जलसंपदा विभागाची नस्ती क्र. बीजीएम-२०२१/प्र.क्र.९९/अर्थ-२.

प्रस्तावना :-

आदिवासी घटक कार्यक्रमांतर्गत जलसंपदा विभागामार्फत अंमलबजावणी करण्यात येत असलेल्या स्वेच्छाधीन अनुदान (विस्तार व सुधारणा) योजनेतर्गत अनुसूचित जमाती घटकासाठी सन २०२१-२२ या आर्थिक वर्षातील तरतुदींमधून नागपूर जिल्ह्यातील सावनेर तालुक्यातील नागलवाडी व माहुरकुंड प्रकल्पांच्या विशेष दुरुस्ती व पुनर्स्थापनेच्या कामासाठी रु.१६७.५० लाख इतका निधी वितरीत करण्याबाबत जलसंपदा विभागाकडून संदर्भाधीन क्र.२ अन्वये सादर करण्यात आलेल्या प्रस्तावांस अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५, मधील मुख्य लेखाशीर्ष २७०२, लहान पाटबंधारे, ७९६-जनजाती क्षेत्र उपयोजना, (०१) (०४) स्वेच्छाधीन अनुदान (विस्तार व सुधारणा) (२७०२ ८७५१), २७-लहान बांधकामे यासाठी सन २०२१-२२ या वर्षात रु.३३५.७२ लाख तरतूद अर्थसंकल्पित आहे. सदर तरतुदींतून वित्त विभागाच्या संदर्भाधीन क्र.१ येथील दि.१४.१०.२०२१ च्या शासन निर्णयान्वये भांडवली लेखाशिर्षांतर्गत ५० टक्के निधी वितरणास मान्यता दिल्यानुसार लहान पाटबंधारे योजनेतर्गत नागपूर जिल्ह्यातील सावनेर तालुक्यातील नागलवाडी व माहुरकुंड प्रकल्पांच्या विशेष दुरुस्ती व पुनर्स्थापनेच्या कामासाठी रु.१६७.५० लाख इतका निधी जलसंपदा विभाग यांना अर्थसंकल्पिय वितरण प्रणालीवर वितरीत व खर्च करण्यास मान्यता देण्यात येत आहे.

२. उपरोक्त प्रमाणे एकूण रु.१६७.५० लाख (अक्षरी रुपये एक कोटी सद्दुसष्ट लाख पन्नास हजार फक्त) इतका निधी प्रशासकीय विभागप्रमुख म्हणून सचिव, जलसंपदा विभाग यांना नागपूर जिल्ह्यातील सावनेर तालुक्यातील नागलवाडी व माहुरकुंड प्रकल्पांच्या विशेष दुरुस्ती व पुनर्स्थापनेच्या कामासाठी अर्थसंकल्पिय निधी वितरण प्रणालीवर वितरीत करण्यात येत आहे.

३. विभागप्रमुख/नियंत्रण अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.२४.०६.२०२१ व दि.१४.१०.२०२१ च्या शासन निर्णयातील दिलेल्या निर्देशांचे काटेकोरपणे पालन करावे.

४. सदर उपलब्ध करून दिलेल्या तरतूदीतून नियंत्रक अधिकारी यांनी झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.
५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.
६. सदर शासन निर्णय वित्त विभागाच्या वाचा येथील क्र.१ येथील शासन निर्णयान्वये विभागास प्रदान केलेल्या अधिकारात निर्गमित करण्यात येत आहे.
७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०१२४१२५८३८५४२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(रविंद्र दि. औटे)
अवर सचिव, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.
२. मा. राज्यमंत्री, आदिवासी विकास यांचे खाजगी सचिव, मंत्रालय, मुंबई
३. सचिव, जलसंपदा विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. अपर आयुक्त, आदिवासी विकास, नाशिक / नागपूर / ठाणे / अमरावती.
६. वित्त विभाग (अर्थसंकल्प- १९/ व्यय १४), मंत्रालय, मुंबई.
७. कृषि व पदुम विभाग मंत्रालय, मुंबई.
८. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
९. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
१०. कार्यासन क्र. २ व ९, आदिवासी विकास विभाग, मंत्रालय, मुंबई- ४०० ०३२.
११. निवड नस्ती (का.६), आदिवासी विकास विभाग.